

பணிந்து சமர்ப்பிக்கப்படுகிறது. கனம் தலைமை குற்றவியல் நீதித்துறை நடுவர் மற்றும் சிறப்பு நீதிபதி, தலைமைக் குற்றவியல் நீதித்துறை நடுவர் நீதிமன்றம், திருப்பூர் அவர்கள் முன்பாக.


திருப்பூர் ஊழல் தடுப்பு மற்றும் கண்காணிப்பு பிரிவு குற்ற எண். 3/2019/AC/TPR வழக்கின் முகல் தகவல் அறிக்கையின் தொடர்ச்சி...

திருப்பூர் ஊழல் தடுப்பு மற்றும் கண்காணிப்பு பிரிவு காவல் துணை கண்காணிப்பாளர் ஆகிய நான் 07.03.2019-ம் தேதி 06.45 மணியளவில் அலுவலகத்தில் ஆஜரில் இருந்த போது திரு.பிரகதீஸ்வரன், வயது 29 த/பெ.சுப்பிரமணியம், க.எண்.4/277, சந்தவநாயக்கன்பாளையம், காட்டுர் அஞ்சல், பல்லடம் வட்டம், திருப்பூர் மாவட்டம் என்பவர் திருப்பூர் ஊழல் தடுப்பு மற்றும் கண்காணிப்பு பிரிவு அலுவலகத்தில் ஆஜராகி எழுத்து மூலமாக கொடுத்த புகாரின் விபரம் பின்வருமாறு; அனுப்புநர்: பிரகதீஸ்வரன், த/பெ.சுப்பிரமணியம், க.எண்.4/277, சந்தவநாயக்கன்பாளையம், காட்டுர்-அஞ்சல், பல்லடம்-வட்டம், திருப்பூர் மாவட்டம், பெறுநர்: காவல் துணை கண்காணிப்பாளர் அவர்கள், ஊழல் தடுப்பு மற்றும் கண்காணிப்பு பிரிவு, திருப்பூர்.அய்யா, நான் பல்லடம் தாலூக்க, காட்டுர்-அஞ்சல், சந்தவநாயக்கன்பாளையத்தில் குடும்பத்துடன் குடியிருக்கிறேன். நான் டிப்பளமோ இன் கம்ப்யூட்டர் சயின்ஸ் முடித்துள்ளேன். எனக்கு இன்னும் திருமணமாகவில்லை. நான் காடைபண்ணை வைத்து தொழில் செய்துவருகின்றேன். என் அப்பா சுப்பிரமணியம் விவசாயம் செய்து வருகிறார். நான் அவருக்கு உதவியாக அவருடன் விவசாயமும் செய்து வருகிறேன். என் பாட்டி கோவிந்தம்மாள், அவருக்கு பாத்தியப்பட்ட காட்டுர் கிராமத்தில் க.ச.எண்.628-ல் 3 ஏக்கர் நிலத்தை கடந்த 29.01.1991-ம் தேதி என் அப்பா பெயருக்கு கிரையம் செய்து கொடுத்தார். அதனை பல்லடம் சார்பதிவாளர் அலுவலகத்தில் ஆவண எண்.237/1991-ன் படி பதிவு செய்துகொடுத்துள்ளார். அதன் பிறகு என் பாட்டி கோவிந்தம்மாள் மேற்படி அதே க.ச.எண்.628-ல் அவரது பெயரில் உள்ள 1 ஏக்கர் நிலத்தை என் அம்மா ஈஸ்வரி பெயரில் கடந்த 01.02.1991-ம் தேதி பல்லடம் சார்பதிவாளர் அலுவலகத்தில் ஆவண எண்.260/1991-ன் படி கிரையம் செய்து கொடுத்துள்ளார். க.ச.எண்.628/1-க்கு பட்டா எண்.149-ல் என் அம்மா ஈஸ்வரி, எனது அப்பா சுப்பிரமணியம் மற்றும் என் பாட்டி கோவிந்தம்மாள் ஆகியோரது பெயர்களில் உள்ளது. என் அப்பா சொன்னதால் நான் கடந்த 20.02.2019-ம் தேதியன்று இ-சேவை மையத்தின் மூலமாக ஆன்லைனில் என் பாட்டி கோவிந்தம்மாள் பெயரை நீக்கி பட்டா மாறுதல் செய்து தரும்படி உரிய

ஆவணங்களுடன் விண்ணபித்தேன். அதன் பிறகு 25.2.2019-ம் தேதி என் அப்பா என்னையும் அழைத்துக்கொண்டு கெங்கநாயக்கன்பாளையத்தில் உள்ள காட்டுர் கிராம நிர்வாக அலுவலர் அலுவலகத்திற்கு சென்றார். அங்கு VAO திரு.சுரேஷ் என்பவர் அலுவலகத்தில் இருந்தார். என் அப்பா அவர் பெயரில் இருந்த மேற்படி சொத்தின் EC, ஆவணம் மற்றும் தொடர்பான ஆவணங்களை அவரிடம் காண்பித்தார். VAO ஆவணங்களை பார்த்துவிட்டு வியாழக்கிழமைக்கு மேல் வரும்படி கூறினார். அப்போது என் அப்பா என்னை காட்டி என்னால் அடிக்கடி வரமுடியாது அதனால் என் மகன் பிரகதீஸ்வரன் தான் இனிமேல் வருவான் என்று கூறினார். அதற்கு VAO அதனால் என்ன பரவாயில்லை மகனையே அனுப்பிவைப்புகள் என்று சொன்னார். பிறகு VAO அலுவலகத்தை விட்டு வெளியே வரும்போது என் அப்பா என்னிடம் இனிமேல் பட்டா மாறுதல் சம்பந்தமாக நீயே பார்த்துக்கொள் என்று சொன்னார். அதன் பிறகு நான் 4.3.19-ம் தேதி மதியம் VAO அலுவலகத்திற்கு போய் VAO சுரேஷ் அவர்களை சந்தித்து பட்டாவில் என் பாட்டி பெயர் நீக்கம் செய்து பட்டா மாறுதல் செய்து தரும்படி கேட்டேன். அதற்கு அவர் ஆவணங்களை பார்த்துவிட்டு என் அம்மா ஈஸ்வரி பெயரில் உள்ள மேற்படி சொத்திற்கு EC எடுத்துவரும்படி கூறினார். அதனால் நான் நேற்று (6.3.19) காலை பல்லடம் சார்பதிவாளர் அலுவலகம் சென்று என் அம்மா பெயரில் உள்ள ஆவணத்திற்கு EC வாங்கிக்கொண்டு மதியம் கமார் 11.30 மணியளவில் காட்டுர் VAO அவர்களை அவரது அலுவலகத்தில் சந்தித்து என் அம்மா பெயரில் உள்ள EC கொடுத்துவிட்டு பட்டா பெயர் மாறுதல் சம்பந்தமாக கேட்ட போது அவர் பாட்டி கோவிந்தம்மாள் பெயரை நீக்கம் செய்து பட்டா மாறுதல் செய்ய பரிந்துரை செய்து சீக்கிரம் பட்டா கிடைக்க தனக்கு தனியாக ரூ.3,000/- தரவேண்டும் என்றும் இல்லை என்றால் அவ்வளவு சீக்கிரம் பட்டா மாறுதல் செய்துதர முடியாது என கூறினார். நான் பிறகு புறப்பட்டு வீட்டிற்கு வந்து என் அப்பாவிடம் கூறினேன். என் அப்பா அப்படியெல்லாம் லஞ்சம் கொடுத்து பட்டா வாங்க வேண்டாம் லஞ்ச ஒழிப்பு துறையில் புகார் கொடுக்குமாறு சொன்னார். அதனால் நான் இன்று 7.3.19-ம் தேதி லஞ்ச ஒழிப்பு துறை வந்து புகார் தருகிறேன். பட்டாவில் என் பாட்டி பெயரை நீக்கம் செய்து பட்டா மாறுதல் செய்துதர லஞ்சமாக ரூ.3,000/- கேட்கும் காட்டுர் VAO சுரேஷ் என்பவர் மீது தக்க நடவடிக்கை எடுக்கும்படி கேட்டுக் கொள்கின்றேன். இப்படிக்கு Sd/- xxxx (S.Pragadeeswaran). 7/3/19. Sir, Received the above said complaint on 07.03.2019 at 06.45 hrs. The genuineness of the complaint was

verified through sources and found to be genuine and the integrity and antecedents of the accused also verified through sources and found to be bad. Hence, I registered a case in Tiruppur Vigilance and Anti-Corruption Cr.No.3/2019/AC/TPR u/s 7 of Prevention of Corruption (Amendment) Act 2018 at 07.45 hrs today on 07.03.2019 and took up for investigation. Sd/- xxxx, N.Ravichandran, 07-03-2019, DSP, VAC, TPR.

Original FIR along with original written complaint of Tr.Pragadeeswaran, S/o.Subramaniam, D.No.4/277, Santhavanaickenpalayam, Kattur (Post), Palladam Taluk, Tiruppur District is submitted to the Hon'ble Chief Judicial Magistrate cum Special Judge, Chief Judicial Magistrate Court, Tiruppur and a Copy of FIR is submitted to the Director, Vigilance and Anti-Corruption, Chennai.


(N.Ravichandran)
Deputy Superintendent of Police,
Vigilance and Anti-Corruption,
Tiruppur.07.03.19.

